

ئارام كاكەي فەللاخ:

## بۇ مەن ھەممۇ چىرۆكىك دىنبايەكى تايىت و رووداويكى ناوازيە كە دووبارە بوونەوھى نىيە



“ئارام كاكەي فەللاخ”  
چىرۆكنووس، يەككىكە  
لە نووسەرە  
جىددىيەكان،  
نووسەرېكە جىپپەنجەي  
دىيارە لە نووسىنى  
چىرۆكى كوردى، لەم  
دەيەي دواييدا

سازداتى: رابەر قارىق

لەم دىمانەيەدا، لە بارەي چەند پرسىكى تايىت و پىتوھست بە ئەدەب و  
رەھەندەكانى، وەلامى پرسىيارەكانى كۆوارى "نەوشەفەق"ى داوھتەوھ،  
ھەرچەندە وەلامەكانى كورتىن، بەلام بەشىوھيەك لە شىوھەكان  
توانىوانە شۆرىبنەوھ بۆ نىو پرسىيارەكان و لەو پىتوھيش روانىنەكانى  
ئەم چىرۆكنووسە دەرىكەوئى.

\* ئەو دیمانەییەکی که له کتییی "نوسینه‌وه‌ی درک" دا داتناوه، له رسته‌یه‌کدا نووسیوته: "تیکستی جوان ئەو تیکسته‌یه که دەر‌وه‌ی خۆی جوان ده‌کات". له‌ویدا مه‌به‌ستت ئە‌وه‌یه که ئیمه پتر ده‌بی پشت به رامن و فه‌نتازیاکانمان به‌ستین بۆ نووسینی ده‌قی‌ک که به‌رگه‌ی زه‌مه‌ن بگریت. به‌لام پیت وانیه که چیرۆکنووسی باش بتوانی به‌شپوهیه‌کی فه‌نتازی واقیع بنوسیت‌وه؟ مه‌به‌ستم ئە‌وه‌یه که گه‌مه‌یه‌کی زۆری له‌گه‌دا بکات و هه‌لبوه‌شپینت‌وه و به‌شپوهیه‌ک به کاری به‌پینت که له خزمه‌تی ده‌قدا پیت؟

- من له‌و چاوپیکه‌وتنه‌دا که له کتییی "نوسینه‌وه‌ی درک" دا دانراوه، باسم له کوپیکردنی واقیع کرد و هه‌ندێ تیکستی باشی نووسه‌رانی هه‌شتاکان که دنیای واقیعی دەر‌وه‌ ئەو تیکستانه‌ی جوان کرد که ده‌بوا به‌ پێچه‌وانه‌وه‌ بوايه، تو ئە‌گه‌ر پشت به فه‌نتازیا و خه‌یال نه‌به‌ستی، واقیع به‌ ته‌نیا کۆمه‌کت ناکات بۆ نووسینی تیکستی‌ک که ته‌مه‌نی درێژبیت و ماوه‌یه‌کی زۆر به‌پینت‌وه. تو گه‌ر واقیع وه‌کو خۆی بنوسیت‌وه، ئە‌وا دواي نه‌مانی ئەو واقیعه و گۆرانی، ئیتر ئەو تیکسته به‌رده‌چیت‌وه. ئە‌گه‌ر به‌ ریکه‌وتیش تیکستی‌کی باش به‌ بی خه‌یال به‌ره‌م هات که ئەم ریکه‌وته له هه‌شتاکاندا زۆر روه‌ی دا، ئە‌وا ئەو تیکستانه وه‌ک دیکۆمپنتی‌کی می‌ژوویی ده‌مینه‌وه و ده‌خویندینه‌وه، نه‌ک وه‌ک ده‌قی‌کی نه‌ده‌بی. هه‌لوه‌شاندنه‌وه‌ی واقیع و جاریکی تر دروستکردنه‌وه‌ی گه‌مه‌یه‌کی سه‌خته و هه‌روا ئاسان نییه و به‌ هه‌موو که‌سی‌ک ناکریت. من له شوینی تریش ئەم قسه‌یه‌م کردوه که زه‌حمه‌ت‌ترین شت له نووسیندا راگرتنی ئەو هاوسه‌نگیه‌یه که له نیوان خه‌یال و واقیعه‌دا دروست ده‌کرێ، ته‌نیا نووسه‌ری زۆر باش ده‌توانی به‌لانی به‌لانی ئەو دوانه پیکه‌وه رابگرێ و خوینەر له نیوانیاندا به‌پینت و ببات و دیلانی پی بکات.

پینه به‌ر چاوی خۆت؛ تو فیگوریکت هه‌یه له قور، ئە‌وا تیکتی ده‌ده‌یت‌وه و شتیکی ته‌واو تازه‌ی لی دروست ده‌که‌یت، هینده جوان دروستی ده‌که‌یت و پری ده‌که‌یت له سیحر و ئەفسوون که که‌س بیر له فیگوره‌ کۆنه‌که ناکاته‌وه، ئە‌گه‌ر بیریشی لی بکاته‌وه خه‌فه‌تی بۆ نه‌خوات که له ده‌ستی داوه، به‌لکو هه‌ست بکات ئەم فیگوره تازه‌یه دنیای له لا گۆریوه و به‌جۆریک له جۆره‌کان جوانتریشی کردوه.

\* پیم وایه دوو له ئە‌رکه‌کانی هه‌ر نووسینی‌کی باش جوولاندن و گواستنه‌وه‌ن، واته ئەفسوونمان بکات، له هه‌مان کاتیشدا دوورمان بکاته‌وه له خۆشمان، ئە‌مانه‌ش له سه‌روه‌ختی خویندنه‌وه‌دا به‌رجه‌سته ده‌بن. به‌ دهر له‌مانه‌ی که

تیشکم خسته سهریان، یان له وانیش کاریگه‌تر، چ ئه‌رکی دیکه هه‌یه بیخه‌یه  
ئه‌ستۆی نووسین، به تایبه‌تی چیرۆک که به‌ریژه‌یه‌کی یه‌کجار کهم  
ده‌خویندريته‌وه له ناو خوینهرانی ئیمه‌دا؟

- له راستیدا مه‌رج نییه هه‌موو کاتیک نووسین له خویمانمان دوور بخاته‌وه، جاری وا  
هه‌یه یه‌کجار به پیچه‌وانه‌وه‌یه، مه‌به‌ستمه بلیم که نووسین جاری وا هه‌یه نه‌که له خۆت  
دوور ناخاته‌وه، به‌لکو زۆر به قوولی به خۆت ده‌ناسینیت. هه‌ندێ تیکستی باش هه‌ن که  
زیاتر ده‌تکه‌نه هاورپی خۆت و به دنیا و نه‌هینییه‌کانی خۆت ئاشنا ده‌که‌ن، جاری وا هه‌یه  
دوای خویندنه‌وه‌ی تیکستیکی زۆر باش سه‌رت له‌وه سه‌رده‌مینی بۆ هینده پیوه‌ندیت له‌گه‌ل  
خۆتا پیش ئه‌م خویندنه‌وه‌یه لاواز بووه و تۆ پیت نه‌زانیه‌وه.

خوینهری جیاواز پیوه‌ندی جیاواز له‌گه‌ل تیکستدا ده‌دۆزیته‌وه و ره‌نگه ئه‌مه‌ش ئه‌رکیکی  
گرنگتری نووسین بیت. به‌ده‌ر له‌وه دوو ئه‌رکه‌ی تر که تۆ باست کردن، بیگومان ئه‌رکی تر  
زۆرن، وه‌ک گۆرینی تیروانینمان به‌رامبه‌ر به‌ژیان و مرۆف و پیوه‌ندییه‌کان،  
ده‌وله‌مه‌ندبوونمان به‌ئهموونی نوێ و به‌هیزبوونمان به‌رامبه‌ر به‌ژیان و فرمی‌سک و  
ده‌رده‌کانی. جاری وا هه‌یه چیرۆکیکی جوان، رۆمانیکی به‌نرخ، هه‌ستیکت پی‌ده‌به‌خشی  
که ئه‌مه دووم جار ده‌ژیت.

به‌هه‌رحال، من خۆم هه‌ستی وه‌هام هه‌بووه و هیوادارم زۆر که‌سی تریش هه‌مان  
هه‌ستیان کردبیت. یان پاله‌وانه‌کان هینده نزیك بن لیته‌وه که هه‌ست بکه‌یت ته‌مه‌نیکه  
ده‌یانناسیت و هه‌میشه له یاده‌وه‌ریتدا ده‌ژین. بۆ ئه‌وه‌ش که تۆ ده‌لپیت که خوینهری  
چیرۆک لای ئیمه‌ ریژه‌یه‌ی که‌مه ، جیگای داخه و له ئه‌وه‌روپادا چیرۆک خوینهریکی  
یه‌کجار زۆری هه‌یه و له‌گه‌ل رۆماندا به‌شیوه‌یه‌کی زۆر فراوان ده‌خویندريته‌وه.

\* ماوه‌ی دوو ساڵ هه‌یچ چیرۆکیکت بلأو نه‌کرده‌وه، ئه‌وه‌ی هه‌ستی‌شم پی  
کردبیت خوینهرانی کورد پتر مه‌به‌ستیانه نووسه‌ر به‌رده‌وام بیت، نه‌که له  
ماهییه‌تی ده‌ق قوولتر بیدیته‌وه، پیم وایه ئه‌م وه‌ستانه‌ی تۆش بۆ پتر قوولبوونه‌وه  
و گه‌ران بووه بۆ ئه‌زمونه‌کانی دیکه‌ت، جوداوازیشت کردوه له به‌شداری  
کردنه‌وه‌ت، لیره‌دا، پیت وایه هه‌موو نووسه‌ریکیش پیویستی به‌مه‌ هه‌بیت که له  
ماوه‌ی چه‌ند ساڵیکدا یان دوای ئه‌زمونیک بوه‌ستیت، تا ئه‌زمونی داها‌تووی  
قوولتر و چرتر پیشکیش بکات؟ لیکدانه‌وه‌ت چۆنه بۆ ئه‌و شیوه بیرکردنه‌وه‌ی  
ئه‌و ته‌رزه خوینهرانه؟

- به لای راسته، من بۆ ماوهی دوو سال ههچ چیرۆکیکم نه نووسی و به هیمنی دهستم کردهوه به خویندنه وهیه کی جیاواز له جاران و به چاویکی تر و ده رگایه کی ترهوه چومه وه ناو چیرۆکی کوردیه وه، ده رته نجامه کهیم به روونی له و چاویکه وتنه ی له کتیه که دایه باس کردوه، بۆیه به پیویستی نازانم دووباره ی بکه مه وه، با هه ر نووسه ریکیش خۆی بریار بدات نه گه ر پیویستی به ماوهیه که هه بیته تیدا ته نیا به قوولی تیکسته کان بخوینته وه، به بی نه وه ی پیویستی به وه هه بی نووسی، به پیچه وانه وه من لام وایه خوینته ری جیدی تیکستیکی قوولی دهوئ چیرۆکی لی ببینیت، نه که به رده وام نووسینیکی بی تام، به و جووری وه که ئیستا هه یه. نووسین گه رانه، به لام گه رانیک نییه به پیاسه وه و ده ستیشت بخه یته گیرفانه وه، به لکو گه رانیک شیتانه و پشکنینیکی هه میشه یی و تیرامانیکی قووله له رابردوو و ئیستا و داهاتوو، من سه ده ها پرسیارم له چیرۆکی کوردی هه بوو که سه وه لامی نه ده دامه وه، ناچار بووم خۆم به دوا ی وه لامه کاندایه بگه ریم. دۆزینه وه ی هه ندی له وه لامه کان تیروانینی منیان بۆ چیرۆکی کوردی گووری و ئیتر منیش ناچار بووم به شیوه یه کی تر بنووسم و نه زموونی تر تا قی بکه مه وه.

\* له هه مان دیمانه دا گووتوته: "گومانی تیا نییه که نووسین به کوردی روژی له روژان وه که شتیکی پیروژ سهیر کراوه، وه که تفهنگی که سیک هه لیده گری و پارێزگاری له مانه وه ی خۆی و نه ته وه که ی ده کات و دژ به دوژمنه کانی ده جهنگی"، نه مه بۆ ئیستا گونجاوه، واته ئیستا له جیاتیه وه ی قه له م دژی دوژمنی میلله ت به کار به یین، دژ به نووسینی هاو نیشتمانیکانیان به کار ده یین، جا بۆ نه وه ی نه و پیروژییه ی که تو باسی ده که یته "نه ویش هیشتا کال نه بووه ته وه. وه ختی ره خنه نووسین له سه ر به ره می گه لیک نووسه ریش نه م خاله به ته وای ههستی پی ده کرد ریت". هاوکات تفهنگه که ییش، بۆ نه وه ی نه م شته لوکالی و بیبه هایه نه مین و گرنگی به خودی داهینان بدری، چی کۆمه کمان ده کات بۆ وردوخا شکردنی نه و بنه ما ویرانانه و بینا کردنه وه یان به شیوه یه که خزمهت به ره وتی نه ده ب بکا؟

- من بروا ناکه م نووسین به کوردی لای ئیمه ئیستا پیروژیته، رهنگه له پارچه کانی تری کوردستاندا به و پییه ی به جوړیک له جوړه کان قه دهغه یه، به لام لای ئیمه ش روژی له روژان وه ها بوو، ئیستا لای من نووسینی جوان پیروژه به هه رچی زمانیک بیت گرنگ نییه، بۆ به شی دووه می پرسیاره که شته وه ی کۆمه کمان ده کات خویندنه وه یه کی قوولتری

تیکسته‌کانه و من له شوینی تریش باسم کردوو و ده‌بی ئیمه که‌سانیکمان هه‌بن که به‌راستی ره‌خنه‌گر بن و خویمان بۆ ئه‌و بواره دانابیت و به‌قوولی ئه‌و قوتابخانه ره‌خنه‌بیانه بناسن و بتوانن ئه‌و تیکسته جوانانه‌ی ئیمه "گهر به‌راستی هه‌بن"، شی بکه‌نه‌وه.

\* گه‌لیک له نووسه‌رانی ئیمه له‌جیاتی ئه‌وه‌ی به‌پیشکیشکردنی ده‌قی ئیبداعی و توویژ له‌گه‌ل ده‌ورو به‌رو "ئه‌وانیدی" بکه‌ن، به‌نووسینی ساکار ستایشی خویمان ده‌که‌ن "تۆش له شوینیکی هه‌مان دیمانه‌دا که‌می باست له‌م حاله‌ته کردوو". یان په‌نا ده‌به‌ن بۆ هاوڕیکانیان تا وه‌کو که‌سی به‌توانا باسیان بکه‌ن، هه‌ست ناکه‌یت ئه‌م ته‌رزه "خۆگه‌وره‌کردنه" زیان به "چییه‌تی ده‌ق" بگه‌یه‌نی و وه‌همیکی زه‌مه‌نیش هه‌لبره‌خسینی بۆ ئه‌وه‌ی نووسه‌ر دیار بکه‌وی؟

- بیگومان زیانی لی دهدات به‌تایبه‌تی له "ئیس‌تا" دا، به‌لام ئه‌گه‌ر بۆ ماوه‌یه‌کی درێژخایه‌ن سه‌یری بکه‌ین، ئه‌وا زۆر گرینگ نییه، ئه‌و خۆگه‌وره‌کردن و نووسینه درۆیانه زۆر ناژین، که‌س به‌مه‌دحی درۆ و پیاوه‌لانی ناراست نابی به‌نووسه‌ر، له راستیدا دادگای میژووی ئه‌ده‌ب زۆر له دادگای راسته‌قینه راستگۆتره، له دادگای راسته‌قینه‌دا. زۆر جار ری‌تی تۆ که‌وتوو که‌ بیتاوان وه‌ک تاوانبار خراوته زیندانه‌وه، تاوانباریش به‌بیتاوان له‌قه‌لم دراوه و سه‌ره‌به‌ست کراوه، به‌لام میژووی ئه‌ده‌ب ریگه‌ به‌وه‌له‌یه نادات، ئه‌گه‌ر که‌سیک ته‌نانه‌ت سه‌د سالی‌ش مه‌دحی درۆینه بکریت، ئه‌وا دوا‌یی هه‌ر به‌سه‌ر خۆیدا ده‌شکیته‌وه. ده‌توانم نمونه‌یه‌کی زۆر ساده‌ش به‌ئینمه‌وه که‌ ره‌نگی زۆر که‌س پروا نه‌کات و پیتی هه‌زم نه‌کریت، ئه‌ویش "مایکۆفسکی" ی شاعیره، ئایدیۆلۆژیا و ده‌سه‌لات پله و پایه‌یه‌کی زۆریان پی به‌خشی، به‌لام ئیستا له‌روسیادا وه‌ک شاعیریش باس ناکریت و هه‌ر ناشخویندریته‌وه.

\* ئه‌و چه‌ند چیرۆکه‌ی که‌ له‌کتیپی "نووسینه‌وه‌ی درک" دا هه‌ن، ته‌واو جیاوازن له‌گه‌ل ئه‌زمونه‌کانی پیشووترت، وه‌ک کۆمه‌له‌ چیرۆکی "وینه‌کان دووباره‌ ده‌بنه‌وه" و چه‌ند چیرۆکیکی دیکه‌شت. با لێره‌دا بپرسین: چۆن توانیت جوداواز بیت له‌هاوئ‌ه‌زمونه‌کانت، له‌کاتیکدا زۆربه‌ی چیرۆکنووسانی ئیمه ته‌نها له‌رووی هه‌ل‌بژاردنی باب‌ه‌ت و مامه‌له‌کردن له‌گه‌ل کاره‌ساته‌کاندا تۆزیک له‌گه‌ل یه‌کتري جوداوازن؟

- بۆ من هه‌موو چیرۆکیکی دنیا‌یه‌کی تاییه‌ت و رووداویکی ناوازه‌یه که‌ دووباره‌بوونه‌وه‌ی نییه، نازانم بۆ هاوئ‌ه‌زمونه‌کانم، به‌لام من له‌گه‌ل خۆش‌مدا چه‌زده‌که‌م جیاواز بم، ئه‌و

چیرۆکانهی تریش که دواى کۆمه‌له چیرۆکی "نووسینه‌وهی درک" وه نووسیومن، هه‌ر ته‌واو جیاوازن. چیرۆکه‌کانی وهک "باوکی ناو ته‌له‌فۆن" و "ئه‌و کورپه‌ی له زۆر که‌س ده‌چیت" و "من به‌ بووکیکی گه‌وره‌وه" و "دلێک له‌ که‌لاوه"، هیچیان له‌ یه‌کتیری ناچن، ئه‌وه‌ش مه‌به‌ستی منه که‌ خوینه‌ران له‌سه‌ر یه‌ک بابته‌ و شیوازی نووسین رانه‌هینم، بۆ ئه‌وه‌ی زوو بیتاقه‌ته نه‌بن له‌ چیرۆکه‌کانم.

\* چی له‌و واقیعه‌ تاله‌ بکه‌ین که‌ خه‌یال و فه‌نتازیا ناتوانن بیگۆرن؟

- ئه‌مه‌ش یه‌کیکی تره‌ له‌ پرسیاره‌ جوانه‌کانی تۆ. تاقه‌ شتیکی ئیمه‌ بتوانین بیکه‌ین ئه‌مه‌یه‌ که‌ قه‌ت پشتمان سارد نه‌بیته‌وه‌ و قه‌ت بی ئاوات نه‌بین له‌ گۆرینی. خه‌یال و فه‌نتازیا خۆیان ناتوانن واقیع به‌و شیوه‌یه‌ی ئیمه‌ ده‌مانه‌وی بگۆرن، ئه‌وه‌ی واقیع ده‌گۆریت سیاسییه‌کانن و ئه‌وانه‌شن که‌ بریاره‌کانیان به‌ ده‌سته‌وه‌یه‌، ده‌نا چیرۆکیکی جوان، رۆمانیکی گه‌وره‌، پارچه‌ مۆسیقا و شیعر و گۆرانییه‌ک واقیعیان بۆ ناگۆردیت، به‌لام ئه‌مه‌ ئه‌وه‌ ناگه‌یه‌نیت که‌ هیچیان بۆ ناگریت، ژانره‌ ئه‌ده‌بی و هونه‌رییه‌کان ده‌توانن ده‌ستکاری بیرکردنه‌وه‌ی مرۆفه‌کان بکه‌ن و ئاماده‌یان بکه‌ن بۆ گۆران، به‌هیزیان بکه‌ن و وه‌هایان لی بکه‌ن جوانتر دنیا و ژیان و پتوه‌ندییه‌کان ببینن، ئه‌ده‌ب و هونه‌ر سه‌روکاریان ته‌واو له‌گه‌ڵ روحی مرۆفدایه‌ و له‌ ناو ئه‌و روچه‌دا کاری ته‌واو ده‌که‌ن، که‌ لیره‌وه‌ مرۆفه‌که‌ت گۆری، به‌ هۆی مرۆفه‌که‌وه‌ واقیعیش ده‌گۆریت، به‌لام ئه‌م گۆرینه‌ هینده‌ خاوه‌ زۆر جار تووشی ناومیدیمان ده‌کات و هه‌ست به‌ره‌شینییه‌کی ته‌واو ده‌که‌ین، ته‌نانه‌ت پیمان وا ده‌بیت که‌ هیچمان بۆ ناگریت، به‌لام وه‌ها نییه‌، ئه‌وه‌ی سه‌روکاری له‌گه‌ڵ ئه‌ده‌ب و هونه‌ردایه گه‌وره‌ترین هیزه‌ بۆ گۆرینی دنیا.

\* نووسه‌ران هه‌میشه‌ له‌ سه‌فه‌ریکدان له‌گه‌ڵ خۆیان و له‌گه‌ڵ دنیا، ناخۆ تۆ

له‌و سه‌فه‌ره‌دا گه‌یشتوویته‌ کوئی؟

- پرسیاریکی جوان و زه‌حمه‌ته‌. من نازانم له‌ کویدام، به‌لام ئه‌وه‌ ده‌زانم هه‌موو به‌یانیه‌ک که‌ له‌ خه‌و راده‌په‌رم هه‌ست ده‌که‌م ئه‌مرۆ ده‌ست به‌ ژیان و نووسین ده‌که‌م، له‌گه‌ڵ هه‌ردووکیاندا هه‌موو رۆژی نه‌ینیی تازه‌ له‌ یه‌کتیریدا که‌شف ده‌که‌ین و قه‌تیش تیر له‌ یه‌کتیری ناخۆین. چه‌ند رقم له‌ ژیانه‌، هینده‌بیش چه‌زم له‌ نووسینه‌ و چه‌ند رقم له‌ نووسینه‌، هینده‌ش چه‌زم له‌ ژیانه‌، نازانم ژیانی من به‌ بی نووسین چ شیوه‌یه‌کی له‌ خۆ ده‌گرت و چ مانایه‌کی ده‌بوو، به‌لام دلنیام زۆر ئاسووده‌تر و به‌خته‌وه‌رتر ده‌ژيام وه‌ک له‌ ئیستام.